

EŻAMIJIET ANNWALI TA' L-ISKEJJEL SEKONDARJI 2006

Taqsim ta' l-Assessor Edukattiv - Divizjoni ta' l-Edukazzjoni

IT-TIELET KLASSI

MALTI

HIN: Saghtejn

ISTRUZZJONIJIET LILL-ISTUDENTI

Isem: _____

Klassi: _____

1. Wiegeb il-mistoqsijiet kollha kif mitlub.
2. Ortografija, punteġġjatura, sintassi, ideat u preżentazzjoni tajbin jghinuk biex tikseb riżultati aħjar.

GHALL-UŻU TA' L-GHALLIEMA

SKEMA TA' MARKI

| Mistoqsija | A | B | Ċ | D | E | F | Ġ | Total |
|------------------------|----|----|---|----|---|----|----|-------|
| Marki | 10 | 20 | 4 | 10 | 6 | 30 | 20 | 100 |
| Marki ta' l-istudent/a | | | | | | | | |

KUMMENTI

SILTA GHALL-ISTHARRIĠ

Agra sewwa din is-silta u wiegeb il-mistoqsijiet dwarha:

L-Gherien fix-Xaghra

Ir-rahal tax-Xaghra huwa maghruf għall-istorja twila li għandu. Ta' dan għandna xhieda t-tempji tal-Ġgantija li jeħduna lura għal madwar 3600 sena qabel Kristu. Biss dan mhux kollox għax ix-Xaghra hi mimlija b'ħafna postijiet ta' interess li jġibdu mijiet ta' turisti li jġu jżuruhom ta' kull sena. Fost dawn il-postijiet nistghu nsemmu l-mithna ta' Kola u n-numru ta' gherien li għandna madwar ir-rahal. (*par. 1*)



(Għar Kalipso)

Żewġ gherien li nstabu madwar l-istess żminijiet u li għandhom ħafna similaritajiet bejniethom huma l-Għar ta' Ninu u l-Għar ta' Xerri. L-Għar ta' Ninu ġie mikxuf fis-sena 1888 minn Ġuzeppi Rapa, f'għalqa li f'dak iż-żmien kienet tissejjaħ ta' Ninu. Ninu kien dak ir-raġel xiħ li, qabel Ġuzeppi Rapa, kellu l-għalqa f'idejh. Fit-18 ta' Marzu 1888, Ġuzeppi Rapa kien qiegħed iħaffer spiera fl-għalqa msemija, iżda sab ħafna blat iebes u qata' qalbu. Billi kien bla xogħol, emigra lejn Bona u reġa' lura sitt xhur wara. Mill-ġdid reġa' beda jħaffer, sab toqba, kabbarha iżjed li seta' jgħaddi minnha, u hemmhekk ra għall-ewwel darba l-ġmiel li taf tagħmel in-natura. Dak li ra Ġuzeppi Rapa għadu jidher sa llum. F'dan l-għar wieħed jista' jara stalaktiti u stalagmiti ta' għamliet differenti. Uħud għandhom forma ta' labar irqaq u oħrajn ta' animal jew bnedmin. (*par. 2*)

L-Għar ta' Xerri nstab fl-1923 minn Ġuzeppi Xerri meta dan kien qiegħed iħaffer spiera għall-ilma fl-istess dar fejn kien joqgħod. Bħal fl-għar li ġa semmejna qabel, f'dan l-għar insibu li hemm eluf ta' stalaktiti u stalagmiti. Il-ġebel hu solidu, iżda bid-dawl warajh, dan jieħu dehra oħra billi d-dawl jgħaddi minn go fih. Jidhru ħafna forom bħal kolonni, iljunfanti, fekruna, ġiraffa u għamliet oħra. Skond il-ġeologisti, biex stalaktita tikber 0.01 ta' ċentimetru, trid sena u biex tiġi ffurmata kolonna ta' għoli ta' 210 ċentimetru jridu jgħaddu 4000 sena. (*par. 3*)

Għar ieħor li nsibu fix-Xaghra huwa Għar Kalipso. Dan jinsab fuq riħ il-bajja tar-Ramla. Skond kif tghidilna t-tradizzjoni, dan l-għar huwa msemmi fil-poema *Odissea* tal-poeta Grieg Omeru. Omeru jgħid li f'dan l-għar kienet tghix ninfa li kien jisimha Kalipso u li minnha mhux dan l-għar biss ħa l-isem, iżda anke l-gżira kollha ta' Ghawdex, li bdiel tissejjaħ il-Gżira ta' Kalipso. (*par. 4*)

(Meħuda mill-kitba ta' D. Theuma f'Il-Ħajja f'Ghawdex, 2005)

A. FEHIM IT-TEST**(10 marki)**

1. Għalxiex hu maghruf l-aktar ir-raħal tax-Xagħra ? (*par. 1*)

_____ (marka)

2. Barra t-tempju, semmi post ieħor ta' interess li jsemmi l-awtur. (*par. 1*)

_____ (marka)

3. Liema żewġ għerien jixbhu ħafna lil xulxin? (*par. 2*)

_____ (marka)

4. Għaliex Ġużeppi Rapa kellu jieqaf milli jhaffer l-ispiera? (*par. 2*)

_____ (marka)

5. X'ra Ġużeppi Rapa meta daħal l-ewwel darba fl-għar ? (*par. 2*)

_____ (marka)

6. Fejn jinstab l-għar li haffer Ġużeppi Xerri? (*par. 3*)

_____ (marka)

7. X'jiġrilu l-ġebel ta' l-għar meta jkollu d-dawl warajh? (*par. 3*)

_____ (marka)

8. Semmi waħda mill-forom li għandu l-ġebel ta' dan il-għar? (*par. 3*)

_____ (marka)

9. Min kien Omeru? (*par. 4*)

_____ (marka)

10. Ghawdex minn fejn ha l-isem ta' "Il-Gżira ta' Kalipso"? (*par. 4*)

_____ (marka)

GRAMMATIKA U MORFOLOĠIJA

1. Min-nom **xih** nohorġu **n-nom denominattiv xjuhija**.
Oħroġ nom denominattiv mill-kelmiet li ġejjin:

| | | |
|-----|--------|--|
| i | tifel | |
| ii | qalb | |
| iii | bieżel | |

(3 marki)

2. In-nom **mithna** hu **nom mimmat** li ġej mill-verb **taħan**.
Oħroġ nom mimmat minn dawn il-kelmiet li ġejjin:

(a) qadef - _____ ; (b) xitla - _____ (2 marki)

3. Mill-verb **sab** nohorġu n-nom verbali **sejba**.

Oħroġ nom verbali minn: (a) qabeż _____

(b) seraq _____ (2 marki)

4. Immarka b' **X** wara t-twegiba t-tajba.
In-nom **ġmiel** hu nom :

(a) animat ____ ; (b) verbali ____ ; (ċ) astratt ____ . (marka)

5. Il-frazi **riħ il-bajja** hi frazi fl-**istat kostrutt**. Qieghed dawn il-frażijiet li ġejjin fl-istat kostrutt:

(a) il-mara tal-bidwi _____

(b) il-widna tal-fenek _____ (2 marki)

6. Imla l-vojt:

(a) Ġużeppi Rapa kien raġel minn Ghawdex. Mela ngħidu li kien raġel _____

(b) Meta sab l-għar, jingħad li Ġużeppi _____ qabża bil-ferħ.

(2 marki)

LESSIKU / VOKABULARJU

7. Flok il-kelma **ghar** (*par. 2*) nistghu niktbu l-kelma: _____ (marka)

8. Minn *paragrafu 2* sib kelma li tfisser **bir fond**:

Il-kelma hi: _____ (marka)

ANALIŻI TESTWALI

9. Fis-silta, il-kelmiet **ġie mikxuf** (*par. 2*) ifissru li:

(a) l-ghar ma baqax mghotti bil-hamrija ()

(b) instab ()

(c) beda jhoss il-bard ghax inkixef () (marka)

10. Flok il-frazi: **dawn l-gherien ghandhom hafna similaritajiet bejniethom**, ahna nistghu niktbu: *dawn l-gherien* _____ *lil xulxin*. (marka)

11. Il-kelmiet **Dan jinsab** (*par. 4*) qeghdin jirreferu ghall-_____. (marka)

SINTASSI

12. Aghmel il-punteġġjatura fejn suppost:

Ġużeppi qal lil martu jien se nsiefer sa bona biex forsi nsib ix-xogħol

_____ (3 marki)

Ċ. L-ASPETT SIMBOLIKU FL-ISFOND LINGWISTIKU POPOLARI

(4 marki)

1. Fisser l-idjoma b'sing taħtha:

B'qalbu thabbat sitta sitta, Ġużeppi Rapa daħal fil-ghar li kien sab.

_____ (2 marki)

2. Meta mart Ġużeppi saret taf li żewġha kien se jsiefer Bona minħabba x-xogħol, qalet, "***Nieħdu kollox minn idejn Alla***".

Hi qalet hekk ghaliex _____

(2 marki)

(i) Nadriet

1. Aqra din il-poeżija ta' Mario Azzopardi u wieġeb il-mistoqsijiet ta' taħt:

QASBA

Hemm dil-qasba donnha xi armla
titlob solitarja
fil-ġnien xott fejn mank baqa' sardinella
waħda trejjex. Hemm dil-qasba
qed tfittex b'ħarsa lejn is-sema.

Fis-setaħ tlettax-il żerriegħa
li qatt ma waqgħu fil-ħamrija.
Donnhom żibeg ta' kuruna maqtugħa.
Għax ħadd m'għadu jitlob.

Il-qasba biss qed tħares lejn is-sema,
tistenna jigri xi ħaga.

- a. X'qiegħed jara l-poeta? (v. 1) _____ (marka)
- b. Fejn qiegħda din il-qasba? (v. 3) _____ (marka)
- ċ. X'hemm fis-setaħ? (v. 6) _____ (marka)
- d. Iż-żerriegħa qishom _____ (marka)
- e. Din il-poeżija għandha versi
(a) bla rima __, (b) b'rima mqabbża __, (ċ) b'rima mbewsa __. (marka)

3. **Aktar Nadriet Poetiċi.** Aghżel poeżija minn hawn taħt u ikteb il-ħsieb ta' **waħda** minnhom f'madwar 20 kelma.

Fis-Skiet ta' C. Calleja, *Matul is-Snin tal-Hajja* ta' Ġ. Chetcuti, *Jekk Baħar Int Għalija* ta' C. G. Cauchi, *Raqdet il-Belt* ta' L. Sciberras, *Fuq il-Palm tal-Hbiberija* ta' Philip Sciberras, *Iż-Żgħożġija* ta' Ch. Flores, *Fjura tas-Sur* ta' M. F. Bezzina jew *Habbata* ta' M. Vella

(5marki)

(ii) Jinqabad bid-Drogi - Sedqa

1. Biex iġġib lil Ċinzja lura d-dar, ommha Ewkarja qieghda _____
_____ (3 marki)

2. F'**Nghix bl-imhabba tal-biċċiet**, ir-raġel ta' Helen kien:

(a) jehodha dawra __, (b) isawwatha ____, (ċ) jixrtilha hafna hwejjeġ __ (marka)

3. F'**Monologu**, Martin u Simon ir-Raggae kienu żewġt aħwa li:

_____ (marka)

(iii) Stejjer taċ-Ċarrut - Sedqa

(6 marki)

Ikteb **żewġ (2)** sentenzi dwar **tnejn (2)** minn dawn:

(a) **Jitkellem James Grech** (b) **Il-Bulijiet** (ċ) **L-iskuter** (d) **It-Twajjeb** (e) **Lil Sladjan**

(iv) Stejjer għal Qabel Jidlam ta' Oliver Friggieri

(9 marki)

F'madwar **30** kelma, għid x'għara f'**wahda** minn dawn l-istejjer.

(Ikteb fuq karta separata)

(a) **It-Tifel tal-Baħar**, (b) **Ix-Xemx fuq it-Tieqa**, (ċ) **L-Ewwel Telefonata**

Ġ. KOMPONIMENT

(20 marka)

Agħżel **wiehed** u ikteb madwar **250 kelma** fuq karta separata.

1. Kienet ġrat wahda tinkiteb dakinhar li dħalna fl-għar!
2. L-ewwel safra tiegħi.
3. Post ta' interess li ilni hafna biex inżur.
4. Persunaġġ storiku li qrajt dwaru.
5. Ir-raħal / Il-belt fejn ngħix.
6. Għaliex għandna nieħdu hsieb il-postijiet storiċi tagħna?